

БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:
WILNIA, ZAWALNAJA 1-1 (Wilno, Zawalna 1-1).
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawańnia pakrywajuc składki.
Składka u hod 4 zał., na paŭhoda — 2 zał.,
na 3 miesiacy — 1 zał.

На украінска-польскім фронце без перамен

У мінулым годзе ўкраінская партыя УНДО, на супроць іншых украінскіх палітычных кірункаў, пайшла на ўгоду з польскім урадам. Аб гэтым факце пісалі мы ў «Бел. Крыніцы» нешта разы два, дзе выказвалі ня столькі сваё здзіўленьне, сколькі сумніў, каб з такой угоды ды што дарэчнае вышля. На наш пагляд ундаўска-польская ўгода — гэта не палітычны факт, аблічаны на далёкую будучыню, які пачне новую эру ў украінска-польскіх адносінах, а хутчэй толькі перадышка. Так яно й ёсць сапраўды. Вось ужо прайшло больш паўгода ад гэнай угоды, а на украінска-польскім фронце ўсё асталося без перамен.

Угода пачалася ад выбараў у Сойм. Ужо тады аказалася, што ўкраінская старана прырачэньняў сваіх датрымала, а польскае грамадзянства не. Было з гэтага відаць, што да развязкі украінска-польскай праблемы ня дойдзе. Далейшае жыццё гэта пацвердзіла цалком.

У канцы мінулага году ў Варшаве выплыў працэс украінскіх тэрорыстаў незалежнікаў. На украінска-польскім фронце паказалася ажыўленьне, неспакой. З боку польскага паявіліся галасы аб патрэбе пазытыўнай развязкі украінскай справы для добра самай Польшчы. Так напр. у „Wiadomościach Literackich“ з дня 15.XII.35 паявіўся артыкул М. Прушынскага: „Zagadnienie ukraińskie w Polsce“, у якім аўтар салідна даказвае, што з боку польскага мусяць быць для украінцаў вялікія ўступкі, бо толькі гэткай дарогай можна наладзіць добрыя адносіны між двума народамі. Зрабіць гэта — кажа той-жа Прушынскі ў канцы свайго артыкулу — трэба тым больш, што адной з галоўных прычын з боку УНДА ўгоды з палякамі «была цэнтралістычная, антыукраінская палітычная лінія Расей над Дняпром, самагубства Скрыпніча і Хвільеваго, трагедыя галіцыйскай сям'і Крушэльныцкіх» і што цяпер — канчае Прушынскі — «у добра паінфармаваных украінскіх сферах гаворыцца аб праектаванай быццам змене курсу на Украіне наддняпроўскай, выкліканай непакоем бальшавікоў тым, што цяпер дзеюцца ў Усходняй Малапольшчы».

А вось яшчэ з нагоды таго-ж працэсу над сябрамі УНО закрануў справу украінска-польскіх адносін пракурор Рудніцкі

ў сваёй аскаржаючай прамове. Прамоўца клаў націск на тое, што паразуменьне украінцаў з палякамі і павінна прысці, але толькі на падставе ўзаемнага прызнання і супрапоўнітва.

Узноў-жа „Bunt Młodych“ з дня 20.XII—5.I.36 зьмяшчае гутарку таго-ж М. Прушынскага з лідэрам украінска-польскай угоды В. Мудрым. З гутаркі гэтай даведваемся так-жа, што галоўнымі прычынамі ўгоды была тэрорыстычная дзейнасьць УНО і антыукраінская палітыка Саветаў, якія цяпер ужо быццам рыхтуюцца, казаў В. Мудры, зьмяніць свае адносіны да украінцаў на лепшыя. З гэтага вынікае, што палякі павінны сусім пазытыўна адносіцца да патрэбаў украінскага народу ў Польшчы, каб угода магла мець сэнс свайго існаваньня.

Тымчасам з боку польскага гутарак многа, а дзела як ня было, так і няма. Урэшце ў «Діле» з дня 5.I.1936 спатыкаем артыкул др. Ст. Барана «На фронце бяз зьмен», у якім, прааналізаваўшы ўгоду, яе гісторыю і цяперашні яе стан, аўтар кажа даслоўна: «Мусіць наступіць санапыя й псыхічнае адпужаньне на польскім баку фронту. Покульшто яе яшчэ няма — і таму палажэньне на польска-украінскім фронце бяз зьмен!».

І гэта можна было лёгка прадбачыць. Здаецца нам, што разумелі гэта добра й самі украінскія тварцы ўгоды з палякамі і надта магчыма, што разважалі гэну ўгоду й разважаюць яе сьняньне толькі як перадышку.

Найбольш урэшце ў гэтым усім сьняньне цікава тое, што быццам бальшавікі мяняюць свой проціўукраінскі курс на курс пазытыўнай нацыянальнай палітыкі. Калі-б так было сапраўды, дык гэта толькі прысьпяшыла-б вырашэньне украінскай праблемы ў яе найшырэйшых рамках. А гэта мела-б, ясная рэч, рашучае так-жа значэньне і для беларускай праблемы.

БЕЛАРУСЫ! Прсылайце ахвяры на фонд беларускай асьветы! — Пашырайце беларускае друкаванае слова. — Навучайце дзяцей чытаць і пісаць пабеларуску!

Наступ латыскага нацыяналізму на Беларусі

Беларуская адраджэнска-вызвольная думка расьце і магутнее. Расьце ўсюды, дзе ёсць беларускі народ, дзе Беларусы пражываюць. Пад Латвіяй, дзе знаходзіцца да 170-ці тысячаў Беларусі (паводле аблічэньняў Беларусі), — беларускае адраджэнска-вызвольнае жыццё выражаецца там, паміж іншым, у розных беларускіх грамадзка-палітычных і культурна-асьветных арганізацыях і ўстановах.

З пасярод гэтых арганізацыяў і ўстаноў, многія праяўлялі вялікую жыццёвасьць і мелі добрыя перспэктывы свайго разьвіцьця.

Беларусы ў Заходняй Беларусі (што знаходзіцца ў межах Польскай дзяржавы), ня мала цешыліся з беларускага жыцця ў Латвіі. Цешыліся ў асобнасьці мы — з БХД. І яе прыхільнікі.

Але ад 15.V.34 г. беларуская радасьць пераходзіць у сум. Ад гэтай даты „Б. Крыніца“ ўсцяж рэструе факты ліквідацыі беларускага жыцця ў Латвіі. Латыскія нацыяналісты дайшоўшы ў гэты дзень да ўлады шляхам перавароту надаюць свой нацыяналістычны тон усяму жыццю ў дзяржаве. І ад гэтага „тону“ — найбольш пацярпелі Беларусы. Беларускае палітычнае жыццё ў Латвіі афіцыйна ўжо зьліквідавана, беларускае грамадзка-эканамічнае і культурна-асьветнае жыццё ўжо часткова зьліквідавана і знаходзіцца далей у стадыі ліквідацыі.

Паводле апошніх вестак (канец 1935 г. і пачатак сёлетняга году) — а гэтыя весткі не ахапляюць цэласьці беларускай справы ў Латвіі і не ілюструюць стану фактычнага ў паўнаце, — беларуская справа прадстаўляецца так.

Беларускае школьніцтва пачатковае.

У Люцынскім павеце няма ні адной школы, апошняя зачынена ў 1935 навучальным годзе; у Дзьвінскім павеце: а) Пустынская вол. — школы няма, апошняя зачынена ў 1935 н. г., б) Скайсьценская вол. — бел. школы няма, апошняя зачынена ў 1935 н. г., в) Прыдруская вол. — існуюць чатыры бел. школы; горад Дзьвінск — існуе адна школа, Рыга — тры і адна вячэрняя дадатковая. Тут гутарка аб школах беларускіх дзяржаўных. З прыватных школ — у Рызе — Торэнсбэрская зьліквідавана.

Беларускае сярэдняе школьніцтва.

Беларускай гімназіі няма аніводнай: Рыская (прыватная) зачынена ў 1935 г., з Дзяржаўнай беларускай гімназіі ў Дзьвінску утвораны беларускі камплект пры г. зв. II Дзьвінскай Дзяржаўнай (латыскай) гімназіі. Вучыцельскія курсы ў Рызе зьліквідаваны.

Беларускія культурна-асьветныя і эканамічныя арганізацыі і ўстановы.

„Таварыства Беларускай Моладзі ў Латвіі“ (цэнтраля ў Рызе, аддзелы на правінцыі) — налічала каля тысяча сяброў — зачынена, „Прасьвета“ зьліквідавана, „Аратай“ зьліквідаваны, „Дзьвінская пазычкова-ашчадная каса“ зачынена, „Таварыства Беларуска

Хата“ ў канцы 1935 г. загадам віцэ-міністра ўнутраных спраў А. Бэрдзіна прымушана ліквідавацца. Чатыры аддзелы гэтага т-ва на правінцыі ўжо ліквідуюцца.

Захады перад уладамі ігнаруюцца.

Беларусы ў Латвіі, у сувязі з наступам латыскага на іх нацыяналізму, апынуліся ў становішчы нячувана цяжкім.

Іхныя захавы перад адпаведнымі ўладамі гэтымі ўладамі ігнаруюцца. Улады — ад нішэйшых чыноўнікаў да самога адказнага кіраўніка дзяржавы, „дыктатара“ Ульманіса нават „ня прыймаюць дэлегацыяў ад Беларусі“. Вось факты — прыклады: у канцы 1935 г. рыскі гарадзкі галава (прэзыдэнт места) Гарсэліс ня прыняў беларускай дэлегацыі ад „Т-ва Беларускай Вучыцельскай“ у справе дапамогі рыскаму дзіцячаму саду. Адміністрацыйны дзяржаўны і самаўрадавы, галоўным чынам школьныя ўлады ў Рызе, агулам нэгатыўна адносяцца да Беларусі і іх справы. У асобнасьці нэгатыўна да справы беларускай адносіцца кіраўнік асьветнага аддзелу Рыскай гарадзкой управы гр. Віг. Сам-жа прэм'ер ураду К. Ульманіс у 1935 г. калі да яго звярнулася беларуская дэлегацыя ў справе школьнай — дэлегацыі ня прыняў, а сказаў толькі: „што-ж там яны будуць гаварыць, калі што маюць, хай напішуць“!

Адным словам, палітычны курс латыскага нацыяналізму проціў Беларусі абвостраны, жорсткі. Ён выражаецца нават і ў адносінах уладаў да Беларусі.

Жыве беларушчына і разьвіваецца.

Вышэй пададзены канкрэты, фактычны матэрыял, — а гэта-ж толькі частка! — не патрабуе шырокіх коментароў.

Латыскі нацыяналізм спужаўся беларушчыны і аб'явіў проціў яе пыход. — Спужаўся працэсу ўзросту беларушчыны пад Латвіяй. Сярод беларускага працоўнага сялянства, і нават такога бел. працоўнага сялянства, якое дзеля тых ці іншых прычын запісвалася „Латышамі“, — знаходзіцца адзінкі вельмі сьведомыя і моцныя беларускім духам. Яны зьяўляюцца ў некаторай меры кіруючымі дзейнікамі беларускага жыцця пад Латвіяй, і працуюць там пазытыўна.

Ясная рэч, выключаюцца тут беларускія элементы угадовыя (дзе іх няма!), якія зьяўляючыся служкамі латыскага нацыяналізму за срэбнікі праводзяць сваю подлую работу.

* * *

Крытычны чытач беларускі дагледзіць вялікую рожніцу паміж палажэньнем Беларусі пад Латвіяй і палажэньнем Беларусі ў нас, у Заходняй Беларусі. Прадусім цыфры — прыклады. Паводле латыскага пераліку насельніцтва, з 1935 г., Беларусі пад Латвіяй — 26.867, у Заходняй Беларусі, паводле польскага перапісу з 1931 году — 1.600.000 Беларусі.

Беларускае школьніцтва пад Латвіяй, як бачымо з вышэй пададзенага матэрыялу, яшчэ існуе. Ёсць

колькі дзяржаўных беларускіх школ. У Заходняй Беларусі —...няма гутаркі. Ёсць тут беларуская філія польскае дзяржаўнае гімназіі Славацкага ў Вільні. Ёсць толькі 69 польскіх школ, у якіх паводле віленскага школьнага куратара „język białoruski uwzględniony.“ (Kurjer Wileński z dn. 26.XI.35 h.). (Тут дадаткова падаю, што Віленская Школьная Кураторыя (Вокруг) абымае ваяводзтвы: Віленскае, Наваградзкае і Усходнюю частку Беларускага; у ваколіцы ўсіх дзяцей у школьных гадох — паводле куратара — 483.049, з іх вучыцца 416.876 (86,1 проц.), ня вучыцца 66.993 (13,9 прац.), на 390.000 дзяцей у публічных школах паводле тагож куратара ёсць 128.740 дзяцей, каторых роднай мовай ёсць мова беларуская). Паданых у дужках цыфры адносяцца, як сказана, да віленскага школьнага ваколіцы, а не да іншых, дзе знаходзяцца так-жа Беларусы; пры гэтым гэтыя цыфры падаю куратар. І гэта трэба мець на ўвазе!

На гэтым кончу параўнаньне...

* * *

Так прадстаўляецца беларуская справа, у фрагментарным апісанні, беларуская справа пад Латвіяй і... у нас, у Заходняй Беларусі.

Сумна, але не безнадзейна...

Ш. І.

Wystaŭka mastackaj tworčasci Piotry Sierhijewiča

З пасiarod biełaruskich mastakou u Zachodniaj Biełarusi (Čuryły Kuźmy, Sieŭra M., Drazdowiča J., i inš.) adno z pieršych miesc na niwie mastactwa, dzieła kolkasči i jakaści tworaŭ zajmae Piotra Sierhijewiča.

Biazsprečny talent jahony nachodziŭ jašče ŭ stadyi razwicia i ŭščiaŭ mahutaleje. Dokazam hetaha — wystaŭka tworčasci mastaka, jakaja pačatasia 28.XII.35 i trywała da 8-ha h. m. Wystaŭka abymała takija widy i charaktar tworaŭ: malawanyja, alejnyja abrazy, z pasiarod jakich 15 kampaŭzycyjaŭ, 20 partretaŭ, rešta krajawidy — pejzaży; rysunki wykanaŭja sangwinaj čornaj i čyrownaj — u liku 40, — pierawažna škicy (narysy) hałoŭ; wokla dki da časapisau i knižak — u linarycie i cynkagrafičnyja; projekty polichromii kaściołaŭ — wykanaŭja akwarelaj (kaścioły ŭ Sołach, Ašmianskaha paw. i Koracu na Wałyni). Usio tworstwa za piač apoŭnich hod — ad 1930 da 1935 h.

Piotra Sierhijewiča, choć isnuje h. zw. wilenskaja škola profesara

Prysud ŭ wialikim palityčnym ukrainskim pracesie UON u Waršawie

U Waršawie palityčny praces UON, jaki pačatasia 18 listapada 1935 h. i ab katorym my pisali ŭ koŭnym numary „B. Krynicy“ praz uwieś čas pracesu, — zakončyŭsia 13 h. m.

Padsudnyja ŭ hetym pracesie ŭsie ukraincy.

Akt abwinawačannia dakazwaje, što ŭsie padsudnyja byli ŭ nielehalnaj ukrainskaj arhanizacyi UON (Orhanizacyja Ukrainskich Nacyjanalistaŭ) i što jany brali ŭčasć, niekatoryja biežpasredna, a niekatoryja pasredna, u zabojstwie ministra Pierackaha ŭ Waršawie.

Waršaŭski Akružny Sud razhledziŭ hetuju wialikuju sprawu, padčas razhladu katoraj patrebawaŭ ad padsudnych i niekatorych šwiedkaŭ ukraincaŭ, kab hawaryli pa polsku, a nie paŭkraïnsku, dnia 13 h. m. wydaŭ prysud, jakim zasudziŭ:

1) Ściapanu Banderu, 26 hadoŭ,

Mikałaja Łebeda, 25 hadoŭ, i Jarasława Karpynca, 30 hadoŭ, — na karu śmierci, zamianiajučy hetuju karu, pawodle amnestyi, na wiečnuju katarhu;

2) Mikałaja Kłymyšyna, 36 hadoŭ, i Bahdana Pidhajna, 31 h., — na wiečnuju katarhu;

3) Darotu Hnatkiwsku, 23 h., — na 15 hadoŭ katarhi;

4) Aŭhienia Kačmarskaha, 25 h., Ramana Myhala, 24 h. i Iwana Malucu, 26 h., — pa 12 hadoŭ katarhi;

5) Kaciarynu Zaryckuju, 21 h., — na 8 hadoŭ katarhi;

6) Jakuba Čornija, 28 h. i Jarasława Raka, 27 h., — pa 7 hadoŭ katarhi.

Pašla pračytaŭnia prysudu zasudžanyja Bandera i Łebed paŭkraïnsku niešta adazwalisia, za što ich sud wydaliŭ zaraz-ža z sali.

Abarona padaje apelacyju.

Wialiki palityčny praces u Wilni

Abwinawačanyja asystenty i studenty U. S. B. — Palaki, Biełarusy, adzin Litowiec i adzin Žyd.

U sieradu 8 h. m. u Wilenskim Akružnym sudzie pačatasia palityčny praces, jaki zakončany prysudam 13.1.

Na ławie abwinawačanych zasieli: Jan Kiejstut Drutto, asystent ziemla-robaskaha fakultetu U.S.B., 26 hadoŭ,

Litowiec. Marja Dziewickaja, 20 hadoŭ, studentka, Polka. Boruch Liwšyc, 22 hadoŭ, student, Žyd. Mikałaj Urbanowič 21 h., student, Biełarus. Marcin Śčekala, 22 h. stud., Biełarus. Aleksandar Smal, 23 h., student, Biełarus. Petrusiewič Kazimier, 29 h. asystent zoologii, Palak. Okołowič Wincenty, 19 h., asystent meteorologii, Palak. Dziewickaja Irena, 28 h., absolw. medycyny, Polka. Jendrychowski Ściapan, 25 h., mahistr prawa, Palak. Śtachelski Jury, 24 h., asystent medyc., Palak.

Akt abwinawačannia stawić u winu abwinawačanym, što jany mieli na mecie ŭ swajej palityčnaj dziejaści, jakuju prawodziŭ ŭ Wilni siarod studentaŭ h. zw. supolnny frontam „Le-wicy Akademickaj“, a tak-ža siarod rabotnikaŭ u Wilni i na ŭsiej terytorii Zach. Biełarusi, u parazumieŭni z nielehalnaj Kamunistyčnaj Partyjaj Zachodniaje Biełarusi — słaŭj žmianić u Polšcy hramadzki ład i Zach. Biełarus adarwać ad polskaj dziaŭhawy.

Prakuror Piotroŭski padtrymliwajučy akt abwinawačannia staraŭsia dakazać, što ŭsie padsudnyja, heta kamunistyčnyja dzieječy, bo ichniaja dziejaść, pawodle dokazaŭ prakurora, zusim padobnaŭ da dziejaści kamunistyčnaj — KPZB. Kamunisty Wilenščynu zaličajuć da Zach. Biełarusi, kazaŭ prakuror. Nazywajuć Wilenščynu krajem Zach. Biełarusi i padsudnyja.

Abarona i padsudnyja, asabliwa padsudny Jendrychowski, wyjaśnili, što

Da usich hurtkoŭ Bieł. Instytutu Hasp. i Kultury

Centralny Urad Bieł. Instytutu prypaminaje ŭsim hurtkom Instytutu ab abawiazku prysyłaŭnia sprawazdač z dziejaści za 1935 hod pawodle farmulara z prošlych hadoŭ. Sprawazdačy pawinny być prysłany da 29 lutaha h. h.

Ab pierawybarach uradu hurtka, ab žmienach u ŭradzie abo ab ačwierdžaŭni staroha ŭradu treba pawiedaŭnić starastwa ŭ praciahu 2 tydniaŭ. U pracinym wypadku starastwa mahlo-b nałażyć na hurtok štraf u administracyjnym paradku.

Centralny Urad Bieł. Instytutu.

Wilnia, 10.I.36.

nia hledziačy na bolšaść biełaruskaha nasielnictwa ŭ Wilenščynie, u Wilenskim uniwersytecie, adnak, biełarusy, dzieła swajej biednaści matarjalnaj, nia mohuć wučycca ŭ uniwersytecie.

Sud razhladziŭ sprawu, apytaŭsia bolš sotni šwiedkaŭ, wysłuchaŭsia abwinawačanniaŭ prakurora, pramowaŭ abarony, a tak-ža wyjaśnieŭniaŭ padsudnych, 13 h. m. wydaŭ prysud, jakim zasudziŭ.

1) Jana Kiejstut-Drutto (Litowiec) na 5 hadoŭ wastrohu, žmianšajučy karu pawodle amnestyi na 2 hady i 6 miesiacaŭ;

2) Aleksandra Smala (Biełarus) na 3 hady wastrohu, žmianšajučy karu pawodle amnestyi na 1 hod i 6 miesiacaŭ i

3) Borucha Liwšyca (Žyd) na 3 hady, žmianšajučy karu pawodle amnestyi na 1 hod i 6 miesiacaŭ.

Usich inšych padsudnych sud apraŭdaŭ. Abarona zasudžanych z swajho boku, a prakuror z swajho — padajuć apelacyju. Zasudžanych pamiaścili ŭ wastrozje na Łukiškach.

Hety sud wyjawiŭ, što siarod polskoj moładzi prachodziŭ praces psychičnaha pieralomu ŭ bok pryznaŭannia niedziaŭnych narodaŭ našaha kraju i pryznaŭannia im naležnaha prawa. Słowam, praces pakazaŭ, što maładaja polskaja ģeneracyja maŭje ŭ swaich radoch, u sensie pryznaŭannia niedziaŭnych narodaŭ, u tym liku i Biełarusy: „hercenaŭcaŭ“ i „bakunincaŭ“ — „jendrychoŭščy-kaŭ“ i „dembinščykaŭ“.

Бацькі Беларусы! Вучэце сваіх дзетак беларускае іфаматы! Даматайцеся роднае беларускае школы!

„КАЛОСЬСЕ“ за 1935 год

Пад загалоўкам „Калосьсе“ выходзіць у Вільні літаратурна-навуковы часапіс. Выходзіць раз у тры месяцы. Афіцыйным выдаўцом яго зьяўляецца Бел. Інстытут Гаспадаркі і Культуры. Фактычна часапіс выдаецца пераважна са складак, збіраных спасярод беларускага грамадзянства.

Рэдагуе „Калосьсе“ рэдакцыйная калегія, у склад якой уваходзяць: М. Шкялёнак, Ад. Станкевіч, М. Пяцікевіч, А. Бярозка і Я. Шутовіч. Рэдагуецца часапіс старанна. Вялікая ўвага зварачваецца як на адпаведны змест, так на карэктую і на зьверхні выгляд. Дзякуючы ўсяму гэтаму часапіс выклікае ў чытача прыемнае ўражаньне.

Патрэба ў беларускім грамадзянстве літаратурна-навуковага часапісу адчувалася даўно. Ужо некалькі гадоў Бел. Інстытут Гасп. і Культуры быў паставіўшы прыступіць да выдаваньня падобнага часапісу. Розныя аднак перашкоды псулі яго добрыя намеры. Урэшце, у мінулым годзе, перашкоды былі пераламаны і ў сьвет пачаўся беларускі літаратурна-навуковы журнал „Калосьсе“. Год пратрываў ён памысна і памысна прыступае да працы ў сёлетнім — для яго

другім — годзе. Астаецца толькі пажадаць, каб як выдаўцы, так і рэдактары „Калосься“, як адзінага ў Зах. Беларусі падобнага часапісу, памысна вялі сваю працу далей. Усё тут залежа ад ідэолягіі і ад вытрымаласці. А гэтага ў беларусаў трэба якнайбольш. У нас кожнае ідэолягічнае пачынаньне напачатку часта нязвычайна перашкоды. Ідуць яны пераважна праз „сваіх“, але ад нашых ворагаў. Сётое ў гэтым кірунку ўжо робіцца і проці „Калосься“, ужо чувацца аб нейкіх іншых, конкурэнцыйных выдавецтвах, чувацца аб дыверсійнай рабоце проці гэтага часапісу і інш. падобных рэчы. Вось-жа на гэта ўсё „Калосьсе“ непавінна зварачваць найменшай увагі, а далей ісьці сваёй дарогай, верачы, што ўсё ідэолягічнае і часнае ў беларусаў працу гэтага часапісу і ўсё яго ідэолягічныя намеры належна ацэніць і падтрымае, аб чым у значнай меры судзіць можна ўжо.

Дагэтуль „Калосься“ вышла чатыры шыткі. Гэты лік дае ўжо магчымасьць бліжэй прыгледзіцца да яго і выдаць аб ім адпаведны суд. Вось-жа трэба сказаць, што часапіс гэты і свае намеры і надзеі грамадзянства апраўдаў. Стаўся ён у Зах. Беларусі сапраўдным асяродкам беларускай літаратуры і навукі.

На бачынах „Калосься“ знайшлі сабе месца выдатныя беларускія паэты з Зах. Беларусі, як М.

Машара, Н. Арсеньнева, Х. Ільшэвіч, пачынаючы, але таленавіты, А. Бярозка і інш., а так-жа пачынаючыя прозаікі А. Чэмер і Вік Рэно. На бачынах таго-ж „Калосься“ зьяўляюцца так-жа лепшыя творы, як перадрукі, паэты і пісьменьнікі з Усходняй Беларусі, каб знаёміць беларускае грамадзянства з цэласьцяй беларускага прыгожага пісьменства і каб укрэпляць у ім пачуцьцё нацыянальнай еднасьці і духовай салідарнасьці.

Дадатна трэба так-жа ацаніць „Калосьсе“ за мінулы год і з боку яго працы навуковай. Магістар Я. Шутовіч, першы на падставе архівальнага матэрыялу асьвятліў нам асобу беларускага рэвалюцыянера і паэта Адама Гурыновіча, Ад. Станкевіч, першы пазнаёміў беларускае грамадзянства з беларускім рухам народавольскім на падставе часапісу „Гомон“, а так-жа першы даў грунтоўныя нарысы аб Каліноўскім і Шыпіле, др. Ст. Грынкевіч даў пару глыбокіх ідэалягічных артыкулаў аб беларускай культуры, др. Я. Станкевіч пазнаёміў нас упершыню аб Севянах, як беларускім племі, інж. Ад. Клімовіч на падставе архівальных матэрыялаў кінуп новае сьвятло на паншчыну ў Беларусі, магістар Ст. Станкевіч першы выказаў беларускі элемент у філэмацкіх вершах Я. Чэчана, В. Гадлеўскі даў цэнныя спасьцярогі аб беларускай катахізмаўцы з 1835

году, як столетнім беларускім новым друку, Ул. Талочка ўпяршыню грунтоўна зазнаёміў беларускае грамадзянства з праф. М. Баброўскім, М. Пяцікевіч даў цэнны артыкул і бібліяграфію аб вялікім беларускім этнографе М. Нікіфароўскім, адвакат М. Шкялёнак і іншыя далі паважныя рэцэнзіі на розныя навуковыя працы і ўрэшце К. Р—іч, Л. К. і інш. далі некулькі карысных уваг і прычынкаў да беларускай культуры.

Словам, дадатна працавала „Калосьсе“ ў мінулым годзе. Ведама, не адно можна было-б яму закінуп, калі-б так грунтоўна яго прааналізаваць, цэлы рад можна было-б яму паставіць канкрэтных пажаданьняў і г. д. Але робіцца гэта не ў газэтным аглядзе, а да таго — і на сонцы ёсць плямы. Нам ішло тут аб тое, ці „Калосьсе“ сапраўды пазытыўна пачало сваю працу на ніве беларускай культуры? Вось-жа сьцьвярджаем, што так — і жадаем яму далей памыснай працы і належнага развою.

Кніжнік.

БЕЛАРУСЫ! Падтрымлівайце сваю прэсу. Выпісвайце найстарэйшую беларускую газэту „Беларускую Крыніцу“!

U litoŭcaŭ

Prociŭlitoŭskija wystupleńni.

Užo ad niekatoraha času ŭ Wilni prawiedzica samaja jaraja ahitacyja prociŭ Litwy. Ahitacyju hetu prawodziac palaki emihranty z Litwy. Pryčyny ahitacyi, što Litwa bytcam praśleduje palakoŭ, swaich hramadzian.

Pieršaje prociŭlitoŭskaje wystupleńnie — wieča i manifestacyja — adbylosia 5.1. siol. h. U ŭziazku z hetym „Viln. Rytojus“ (Nr. 4, 1936) u zaciemcy „Čaho jany chočuć“ miž inšym piša: „Dziela taho, što ŭ apošnich niekalkich miesiacach polskija hazety nie nazwalii badaŭ ani wodnaha faktu praśledwańnia palakoŭ u Litwie, — paŭstaje pytańnie, što chočuć asiahnuć arhanizatory prociŭlitoŭskich wiečaŭ i manifestacyjaŭ?“

Praŭda, 3.XII.1935 PAT padaŭ sensacyjny kamunikat ab praśledwańni palakoŭ u Litwie, ale padaŭ tolki 2—3 proŭwiščy, nie padaŭcy nijakaj prawieranj wiestki ab henych bytcam praśledawańniach. Užo tady paŭstali my cely rad pytańniaŭ, ale PAT, tradycyjnym zwyčajem, zamaŭčau. Pašla hetaha ŭsio zacichla, tolki „Kur. Wil.“ paru разоў прыpomniŭsia, paŭtarajučy niekalki proŭwiščau.

Urešcie pakazaŭsia protest palakoŭ kowienskaj ziamli, tady adbylasia ich wizyta ŭ vysokaj asoby, dalej pajawilasja adozwa niejkaha biazimienaha kamitetu, uznoŭ inšaja adozwa z čwierdžańniami ab bićci palakoŭ u kaściołach, pa hetym wieča, a ciapier ładzicca manifestacyja.

U ŭziazku z hetym, my jašče raz świardžajem, što za apošnja miesiacy wilenskija polskija hazety badaŭ ničoha nia pisali ad praśledwańni palakoŭ u Litwie. Heta świardziŭšy, paŭstaje pytańnie — što chočuć asiahnuć arhanizatory wiečaŭ i manifestacyjaŭ?“

Cikawa ab hetym usim na zakančenie adciemić, što na wiečach i manifestacyjach nadta mała možna ŭbažyć intelihiencyi, a bywaje tam pradusim samaja ciemnata.

Cikawa zabarona. „Viln. Ryt.“ (Nr. 5) prynosić hetkuju sapraŭdy cikawuju wiestku: „13.1. siol. h. Starastwa m. Wilni paklikała da siabie redaktaraŭ časapisaŭ: „Viln. Rytojus“,

Беластоцкая старонка.

У нядзелю 15.XII 1935 г. адбыўся ў Беластоку сход работнікаў прамыслу суконных фабрыкаў. Прысутных было каля 1.500 асоб. Работнікі нараджаліся, як застасавання да апошніх дэкрэтаў ападаткаваньня, і справай пасылання работнікаў на працу цераз „Fundusz Pracy“ на вольныя мейсцы ў фабрыкі.

Работнікі выслушаўшы справаздачу сваіх прадстаўнікоў, каторыя былі на канфэрэнцыі ў Ваяводзтве, дзе прымалі ўдзел дырэктар „Funduszu Pracy“ і адміністрацыйныя ўлады. Дырэктар „F. P.“ налягаў на тое, каб далі „вольную руку“ для „Funduszu Pracy“ пасылаць на вольныя мейсцы работнікаў, што мае аблягчыць бюджэт, які ў гэтым годзе прыход са склада меў 800.000 зл. а расходу 1.260.000 зл. Прадстаўнікі работнікаў заявілі, што гэтую справу пададуць да агульнага ведама работнікаў.

Работнікі выказалі, што падатак, які маюць браць ад работнікаў нерэальны, бо работнікі працуюць ня круглы год, і іхні заробаткі сягаюць увыш да 145 зл. у месяц, а па адлічэнні страчаных дзён „мёртвага сэзону“ будзе ў граніцах ад 50 зл. да 70 зл. у месяц, а гэтыя сумы пабораў хіба-ж не падлягаюць ападаткаваньню.

У другой справе работнікі выказаліся рашуча проціў, — іменна проціў таго, каб толькі цераз „F. P.“ пасылаць работнікаў на вольныя мейсцы працы.

Сход адбыўся ў парадку і ўсе разышліся спакойна. K.C.—ч.

Jaunimo Draugas“, „Viln. Aušra“, „Viln. Žodis“ і „Gedimina Pilis“; paklikanym u Starastwie było zajaŭlena, kab ad hetaha času ŭ wilenskaj litoŭskaj presie nia byli ŭžywanija slovy: „Niezależna Litwa“ і „Wilenski Kraj“; adnačasna było zajaŭlena, što za ŭžywańnie hetych sloŭ časapisy buduť kanfiskawacca“. Jasna, tumačeńni lišnija.

Ameryka prociŭ fašyzmu i dyktatury

Prezydent wialikaj amerykanskaj respubliky — Zł. Št. Paŭnočnaj Ameryki — Ruswelt niadaŭna abwieściŭ palityčnuju zajawu ŭsiamu świetu, u jakoj miž inšym świardžaje, što palityka dobraha sužyćcia amerykanskich narodaŭ nia jość užo nadziejaŭ, ale užo zjaŭlajecca faktam. Ad 1934 h. metaj uładaroŭ, što kirujuć losam Eŭropy, nia jość imknieńnie da sužyćcia i mīrnaha ładu. U niekatorych krajnach Eŭropy asiahnuta takaje palažeńnie, jakaje pierakonwaje amerykanskija narody, što militaryzm ušciaž raście i tyja narody zbrojacca, kab być hatowym da napadu. Heta ŭsio wiadzie da wialikaj wajny. Narody inšych kantynentaŭ zatrywžożanyja tym, što mohuć być napadziennyja ŭladarami — narodami. Hetyja apošnja wiarnulisia da staroj wiery ŭ prawa mieča i da fantastyčnych wywadaŭ, što jany praznačanyja dzieła wykanańnia historyčnaj misii, što jany nošbity kultury, što jany wučyciali cywilizacyi, a ŭsie inšyja, słabiejšyja narody, pa winny im padlahać.

Supakoj zahrožany. Zahrožany supakoj tymi narodami, jakija imknucca panawać nad druhimi. Zł. Št. Ameryki i ŭsie inšyja amerykanskija krajiny paŭstrymajucca ad usiaho, što

mahło-b padtrymać u świecie kanflikt. Na wypadak wajny Zł. Št. Ameryki wajujučym dzieržawam ničym pamahać nia buduť, nawat ahrańčać wywoz praduktaŭ.

Amerykanskija palityčnyja kruhi henuju zajawu Ruswelta pryniali z wialikim entuzjazmam i poŭnym jaje pryznańniem.

Hetaja zajawa prezidenta Ruswelta i pryznańnie jaje ŭčelaści ŭ palityčnych amerykanskich kruhoch prawodzić u mižnarodnaj palitycy hrancu, jakaja addzialaje Ameryku ad Eŭropy. A pryčynaj hetamu — fašyzm i ŭsialakija inšyja dyktatury ŭ niekatorych eŭrapejskich dzieržawach, jakija biazustrymku zbrojacca, uciskajuć niedzieržaŭnyja narody i hatowiacca da aružnaha napadu na druhija dzieržawy, kab pašyryć swaje imperyjaliŭstyčnyja ŭładańni.

Z prawomy Ruswelta widać, što haworyć najboľš ab Japonii, Italii i Niamieččynie, bo-ž jany, sapraŭdy, wierać u dzikaje prawa mieča i ŭwajažajuć siabie za nošbitaŭ kultury i prapawiednikaŭ cywilizacyi.

Sapraŭdy, pakul buduť isnawać na świecie fašyzm i ŭsialakija inšyja dyktatury, datul u mižnarodnaj siamji sužyćcia nia budzie.

Roznyja wiestki

Z CARKOŬNAHA PAHOSTU.

Pachowiny. Na pieršy dzień prawasłaŭnych Kalad pamior u Wilni protojerej Joann Kraskoŭski, adzin z siaradowiŭša prawasłaŭnaha ducha

Kanfiskata. Hetaha miesiaca 11 dnia Starastwa m. Wilni skanfiskawala Nr. 2 „Viln. Žodis“ za artykuly: „Kurs nowy — baračba staraja“ i „U kaściołach Litwy bityja i mardawanyja palaki“. Polskija hazety pišuć, što ŭ abodwuch artykułach padanyja niepraŭdziwyja wiestki ab litoŭska-polskich adnosinach.

wienstwa, jakaje spryjae biełaruskamu adradžeńniu. Niabožčyk amal usio žyćcio pracawaŭ siarod biełarusau, a dzieła hetaha dobra wiedau patreby ŭ relihiynym žyćci prawasłaŭnych biełarusau. Na apošnim swaim stanowiščy siabry Wilenskaj Duchoŭnaj Kamsystoryi prot. Kraskoŭski wielmi pryčilna adnosiŭsia da patrebaŭ i demaŭhańniaŭ biełarusau u relihiynym žyćci. Asabliwa pryčilnym prot. Kraskoŭski byŭ da biełaruskaj moładzi, dokazam čaho zjaŭlajecca, miž inšymi, fakt padčas niadaŭnaha swiatkawańnia 15-tych uhodkaŭ Biełaruskaha Studenckaha Sajuzu.

U sprawie biełarusizacyi carkwy prot. Kraskoŭski niaraz kazaŭ pra-

Крыху да білянсу 1935 г. у Зах. Беларусі.

Не ўспамінаючы аб гадавых звычайных сходах беларускіх арганізацыяў і інстытуцыяў, — да білянсу 1935г оду дадаём наступнае:

12—I Беларускае спэктакль у Вільні.

13—I У БІГІК ёлка для віленскіх беларускіх дзяцей

16—I І-я зборка беларускіх моваведаў у справе чысьціні беларускае мовы.

27—I Канфіскацыя № 4 „Беларускай Крыніцы“.

30—I Віл. Гарадзкі Суд засудзіў на 3 тыдні арышту рэдактара „Новага Шляху“ — Казлоўскага.

15—II Белар. вечарына спэктакль у в. Сьвіслачы, Ваўкавыскага пав. пав. пав.

16—II Вечарына ў БСС на карысьць немажонных сяброў Саюзу.

19—II Канфіскацыя I-й кніжкі часопісу „Калосьце“ (канфіскацыя Судом не зацверджана).

23—II I-я арганізацыйны сход закладчыкаў Беларускага Студэнцкага Т-ва імя Ф. Скарыны.

24—II Пры Беларускай Навуковай Таварыстве ўтварылася гістарычная сэкцыя.

24—II Канфіскацыя № 9 „Беларускай Крыніцы“ (канфіскацыя Судом не зацверджана)

Канец лютага. Рэдакцыя „Шляху Моладзі“ расьпісала конкурс на апавяданьне з бел. жыцьця ў Зах. Беларусі.

3—III Прапагандная пчаларская ў Вільні вечарына.

6—III Канфіскацыя № 1 часопісу „Новы Шлях“.

17—III Сьвяткаваньне 25-летняга юбілею беларускага тэатру.

25—III Сьвяткаваньне 18-ўгодкаў Абвешч. Незалежн. Беларусі.

28—III Апэляцыйны Суд над рэдактарам „Б. Крыніцы“ — Пазыняком.

Сакавік. Ашмянскае Стараства зачыніла гурток БІГІК у м. Мураваная Ашмянка.

Красавік. Заснаваліся гурткі БІГІК у в. Лядках (Стаўпецкага п.) і ў в. Новасёлках (Маладэчанскага пав. пав.).

Красавік. Пры Віл. Бел. Гімназіі арганізавалася „Х-я дружина беларускіх скаўтаў“.

6—V Беларускае скаўты сьвяткуюць сьвята свайго патрона — Юрага.

11—V Радыеканцэрт беларускага хору Шырмы.

12—V Гадавы Сход Бел. Нац. Камітэту, на котрым прынята ў сябры К-ту „т-ва Пчала“ і выбрана Школьная Камісія і Камісія Помачы Немажонным Беларускай Студэнтам.

26—V Канфіскацыя № 22 „Бел. Крыніцы“.

26—V Канфіскацыя № 23 „Бел. Крыніцы“.

Травень. Хуліганы зрываюць і нішчаць беларускія шыльды ў Вільні, Завальна 1.

1—VI Законаны матуральныя экзамены ў Віл. Бел. Гімназіі — атрымала матуру 23 беларусы.

2—VI І-я беларуская каталіцкая пілігрымка ў Кальварыю — прымала ўчасьце каля 300 асоб.

5—VI Апэляцыйны суд над рэд. „Бел. Крыніцы“ — Пазыняком.

12—VI Віл. Гарадзкі Суд засуджае на 2 тыдні арышту і 100 зл. штрафу рэд. „Бел. Крыніцы“ — Пазыняком.

19—VI І-я бел. кат. пілігрымка ў Кальварыю.

26—VI Радыеканцэрт бел. хору Шырмы.

Чэрвень. Гасьці ў Вільні д-р. праф. Тарасэвіч з Амэрыкі.

13-17—VII Экскурсія на воз. Нарач Бел. Студ. Саюзу.

17-20—VII VI Зьезд польскіх гісторыкаў у Вільні. На зьездзе выступалі беларусы.

22—VII Генер. Сакратар Кангрэсу Нац. Меншасцяў д-р. Амэн-

дэ адведвае бел. паліт. дзеячоў у Вільні.

Ліпень. Бел. спэктакль-вечарына ў Жодзішках.

5—VIII Бел. веч.-спэктакль у в. Харкох, Пастаўскага пав. пав.

18—VIII Тое-ж у в. Лядках, Стаўпецкага пав.

18—VIII Тое-ж у в. Лоцьве, Баранавіцкага пав. пав.

21—VIII Віл. Гарадзкі Суд засуджае на 3 тыдні арышту і 100 зл. штрафу рэд. „Шляху Моладзі“ — Найдзюка.

2-4 IX XI Кангрэс Нац. Меншасцяў у Жэнэве без учасьця бел. прадстаўніка.

8—IX Выбары ў польскі Сойм паводле новай выбарнай ордэнацыі. Беларусы ад выбараў устрымаліся.

15—IX Выбары ў польскі Сэнат паводле новай выбарнай ордэнацыі. Беларусы ад выбараў устрымаліся.

20—IX Віл. Гарадзкі Суд засуджае на 4 тыдні арышту і 100 зл. штрафу рэд. „Новага Шляху“ — Казлоўскага.

21—IX Бел. веч.-спэктакль у в. Пузырох, Вялейскага пав. пав.

22—IX Тое-ж у в. Падлесьце, Баранавіцкага пав. пав.

22—IX Ц. У. БІГІК адкірае прапанову КПЗБ аб аб'яднаньні і супрацоўніцтве з камуністамі, аб чым выдае Камунікат.

24—IX Рэзалюцыя Бел. Нац. К-ту аб самаадукацыі ў народных масах.

25—IX Канфіскацыя № 34 „Бел. Крыніцы“.

25—IX Камунікат Ц.К. БХД. аб неўваходжаньні ні ў якія сувязі з камуністамі.

3-5—X На міжшкольных спартовых змаганьнях у сетку ў Вільні беларускія скаўты займаюць 2-е мейсца.

7—X Загад Віл. архіепіскапа Хвядоса аб навучаньні Закону Божага ў школах у матчынай мове

(на тэрыторыі Зах. Беларусі — па-беларуску).

11—X Віл. Гарадзкі Суд засуджае на 2 тыдні арышту і 50 зл. штрафу рэд. „Шляху Моладзі“ — Найдзюка.

13—X Каяковыя выперадкі школьных вяслярскіх дружин з учасьцем бел. скаўтаў.

23—X Віл. Гар. Суд засуджае паэта Ф. Грышкевіча і спартоўца Ю. Кэпеля на 1 мес. арышту і 100 зл. штрафу за выданьне часопісу „Крыгалом“, сканфіскаванага на пач. 1935 году.

27—X Вечар белар. песьні краязнаўчага гуртка Віл. Прав. Дух. Сэмінарыі.

3—XI Канфіскацыя № 40 „Бел. Крыніцы“.

14—XI Прысуд грамадзкага суду над белар. полёнофіламі Астроўскі контра Луцкевіч з таварышамі.

18—XI Вечар беларускай песьні ў „Ognisku Akademickim“ у Вільні.

21—XI Радыеканцэрт беларускага хору Шырмы.

21—XI Акружны Суд над рэд. Пазыняком.

23—XI Вечарына бел. скаўтаў у чэсьць 15-ўгодкаў Слуцкага паўстаньня.

24—XI У БІГІК. лекцыя д-ра Малешкага — „Мы і наша Бацькаўшчына“.

24 XI У ТБШ лекцыя грам. Шырмы — „Уплывы літаратуры на жыцьцё грамадзянства і адзінкі“.

30—XI У БІГІК урачыстая Акадэмія ў чэсьць 25-лесьця сьмерці белар. этнографа Нікіфароўскага.

1—XII Урачыстае сьвяткаваньне 15 ўгодкаў Бел. Студ. Саюзу.

15—XII І-я беларускія рараты ў Вільні.

26—XII Адчыненне выстаўкі абразоў і рысункаў бел. мастака Сяргіевіча.

Сьнежань. Зачынены гурток ТБШ у Сьвіслачы, Ваўкавыскага пав. пав.

wasłaŭna-carkoŭnym dziejačam, što treba biełarusam u hetaj sprawie stwaryć adzin supolny front i hetak damahacca swajho naležnaha prawa ŭ carkwie dla biełaruskaj mowy.

U pachowinach prot. Kraskoŭska-ha brali ŭčasć mnohiha biełarusy, ad imia katorych nad mahiŭaj Niabož-čyka skazaŭ adpawiednuju pramowu hram. Siarhieja Paŭłowič. Na mahiłu prot. Joanna ŭłożany pryhoży wianok.

Wiečnaja pamiać!

Z UKRAINSKAHA ŽYĆCIA.

Wystaŭka ukraïnskaj narodnaj tworčaści ŭ Kijewie. U budyнку ki-jeŭskaha Historyčna Muzeju ŭ he-ty m-cy adkrywajuć wystaŭku ukra-ïnskaj narodnaj tworčaści.

Z hetaha widać, što ukraïnski narod u Sawieckaj Ukrainie, pad ka-munistyčnym režymam, žywieitworyć.

Ukraïncy ŭ Čechasławačynie arhanizujuć. U českej Praze ukra-ïncy zasnowali nowuju arhanizacyju, jakaja мае abjednywać ukraïnskich handlaroŭ, pramysłoŭcaŭ i ludziej wolnych fachaŭ, jakija žywuć u Če-chasławačynie.

Z POLŠČY

Z Sojmu. Pasiedžaŭni Sojmu, paśla kaladnych šwiataŭ uznoŭ pača-lisja. Hałoŭnaj sprawaj ciapier źjaŭ-lajecca dziaŭžaŭny budžet, jaki sojma-waja kamisija razhladaje i znajomic-a z im, kab prastawić jaho na ple-num Sojmu.

Zakančenie dekretaha času. Dnia 15 h. m. končyŭsia termin wy-dawaŭnia dekretami zakonaŭ u eka-namična-haspadarčych sprawach. Cia-pier urad budzie realizawać tyja ustawy, jakija ŭ hetaj sprawie wydaŭ Prezydent dekretami.

Trahedyja polskaj wioski. Pu-ławski Instytut u swaim čacie abwieš-ciŭ statystyčnyja danyja ab žyćci pol-skaj wioski. Biare jon pad uwahu haspadarki ad 2 da 50 hektaraŭ.

U 1929 h. u takich haspadarkach prypadała ŭ hod na pražyćcio dla ad-noj dorosłaj asoby 112 zł., a ciapier prypadaje tolki 44 zł. Hetkaja asoba ŭ 1929 h. mahła ŭ dzień wydawać na žyćcio 31 hroš, a ciapier mo-žydać tolki 11 hrošoŭ. Hetkimi woš nizkimi sumami abaznačajecca su-časnaje žyćcio polskaha sialanstwa, jakaje stanowić 75 proc. usiaho na-sielnictwa ŭ Polščy.

Z ZAHRAICY

Amnestyja ŭ Sawietach. Hazety padajuć z Maskwy, što hieneralny ka-misar biašpiečnasci Jagoda naradžaŭ-sja z dyktataram Stalinam ab źmienie nutranaha palityčna-taktyčnaha kursu i dahawarylisja ab patrebie amnestyi dla palityčnych wieźniaŭ.

Mahčyma, što pa prykladzie nie-katorych eŭrapejska-zachodnich dzia-žau, dačakajucce amnestyi i palityč-nyja wieźni ŭ Sawietach.

Z wajennaha frontu ŭ Afrycy. Italijanska-abisynskaja wajna ŭ Afry-cy biazupynna pradaŭžajecce. Apoš-nimi časami italijancam užo nia tak udajecce pieramahać abisyncaŭ, jak spačatku. Užo ŭ mnohich wypadkach pabiwajuć abisynay italijancaŭ. Nado-wiačy abisyncy adabrali ad italijancaŭ 24 tanki i niekalki kulamitoŭ. Cia-pier abisyncy hatowiacca da wialikaj bitwy — na front wyjechaŭ i sam ne-gus (car).

Francuskaje wojska ŭ Afrycy. Hazety padajuć, što Francyja pačala ŭzmacnicać swaje wajennaja placoŭki ŭ Afrycy. Z hetaha niekatoryja da-hadywajucce, što i Francyja ŭ kancy wystupić mocna prociŭ Itali.

Raźwiazanie polska-sawiecka-ha handlowaha dahaworu. Ad pa-čatku 1936 h. pierastaŭ abawiazywać polska-sawiecki handlowy dahawor i handel miž hetymi dziaŭžawami, abnatiy hetym dahaworam, spyniŭsia.

Francuska-sawiecki handlowy dahawor. U Paryŭ prastawnik Sa-wietaŭ z prastawnikom francuska-ha ŭradu zaklučyli francuska-sawiecki handlowy dahawor, jaki užo abawiazuje.

Francuskaja pazyka sawietam. U zwiazku z zaklučenieŭ handlowa-ha dahaworu paŭstala sprawa ŭ Fran-cyji pazyčki Sawietam u sumie 800 milionaŭ frankaŭ.

Japonija i Niamieččyna. Adna

česka ja hazeta padaje woš takuju wiestku: — u Berlinie adbywajucce japonska-niamieckija pierahowory ŭ sprawie wajennaha sajuzu prociŭ Sa-wietaŭ.

U Sawietach žnikajuć prywat-nyja haspadarki. Sawieckaja staty-styka wykazaje, što za apošnja 6 hadoŭ žniknuła ŭ Sawietach 5 milio-naŭ samastojnych prywatnych ziem-larobskich haspadarak. Pačataja ŭ 1928 h. kolektywizacyja skasawała užo amal usie prywatnyja haspadarki.

Prysudy śmierci ŭ Sawietach. U Šwierdłowsku zasudžany na karu śmierci wicedyrektor i hałoŭny buhal-tar futranaha trestu. Zasudžanyja ŭ praciahu dwuch hadoŭ rastracili bołš milijona rubloŭ hramadzkich hrošaj. Hrošy wydawali jany na padaroży, pa-byt u sanatoryjach i na inšyja pryjem-naści.

Niamieččyna hatujecca da waj-ny. Francuskija hazety padajuć wie-stki ab pryhatawaŭni Niamieččyny da wajny.

U Niamieččynie nikoli nia było hetulki zbožža, jak ciapier, a chleba nia ma; nikoli tam nia było hetulki rahataj skaciny — a miasa nia ma; ni-koli nia było hetulki małočnych ka-roŭ — a małaka nia ma; nikoli nia by-ło hetulki šwiniej — a tłuščau nia ma. Usie hetyja produkty pierarabljajuć niemcy na kanserwy, bo hatowiacca da wialikaj i chiba-ž niedalokaj užo wajny.

Ad taho času, jak Hitler uziŭ ŭladu ŭ swaje ruki, u Niamieččynie wydana na wojska 75 milijardaŭ ma-rak. Hetak dokazy, što Hitler adkryta hatowiacca wajawać.

Z KRAJU

Čyhunačnaja katastrofa pad Wilniaj. Na čyhunačnym šlachu Wil-nia—Maładečna, miž Nowaj Wialejkaj i Kienaj, kala paŭstanku Kiwiški, 7 h. m. zdaryłasia krywawa-šmieraŭnaja čyhunačnaja katastrofa. Čiahnik wyj-šaŭšy z Wilni a hadzinie 11 uočnoj na 7 kilometry ad N. Wialejki zyoŭ z rejkau i wahony žmitusiŭšysja pa-la-malisja. U hetaj katastrofie zabita ad-na starejšaja žančyna, ciažka ranieny sielanin z Warnianskaj wołasći, jakomu lečačy rany adrezali ŭ špitali na-hu, i 25 asob raniena lahčej.

Sudowa-šledčyja ŭlady i palicyja ŭ hetaj sprawie wiaduć šledztwa i treba spadziawacca — pryčynu kata-strofy wykryjuć.

UWAHA!

U niadzielu 19 studnia stol. u zali Biel. Instytutu Haspadarki i Kultury pry Zawalnej wul. Nr. 1—1 Staršynia Instytutu A. W. HADLEŬSKI pračytaje publičnuju lekciju na temu

„Pačatki historyi Biełarusi“.

Paśla lekcyi charawyja śpiewy biełaruskich narodnych i kaladnich pieśniaŭ i deklamacyi. Pačatak roŭna a hadz. 17-aj. Uchod wolny i biasplatny.

Urad Wilenska Addzielu BiliK.

Пісьмы з вёскі

Патрэба свайго духавенства.

Харкі, каля Барапаева, По-стаўскага пав. У нас у большасці праваслаўныя, ёсць крыху і ката-лікоў, але ўсе беларусы. Правас-лаўныя нацыянальна сьведомыя, а каталікі — мала сьведомыя. Ад нас да царквы далёка і нашыя сяляне ў царкву не сьпяшаюцца, бо ў царк-вах каля нас трымаецца расейшчы-на і ласа заглядае на клірас поль-шчына, а беларускага там няма нічога. У царкве поп-маскаль за-клікае запісывацца ў польскую ваеннага характару арганізацыю „Стшэлец“ і кажа, каб давалі цар-коўныя складкі на ўтрыманьне рэ-дакцыяў расейскіх газет. Больш наш беларус ад папа-маскаля па-чуць нічога ня можа.

Папы завялі ў нас таксу за свае рэлігійныя паслугі — за вя-нец 50 zł., за паховіны ад 15 да 20 zł., за хрост ад 5 да 10 zł. Нашым сялянам гэта проста не да-ступна, дык і дзеля гэтага сяляне царкоўнымі справамі зусім пера-стаюць цікавіцца.

Аднак нашыя людзі не безрэ-лігійныя — бывае, як прыдзе да нас сьвяшчэньнік беларус, парох з Ласіцы, дык людзей тады поўна ў царкве і каля царквы. Папоў-мас-калёў наш народ ня любіць.

Каля нас многа ўжо ёсць баптыстаў, якія маюць у народзе ўплывы куды большыя за рускіх папоў. Польскія ксяндзы на народ таксама ня маюць уплыву, які рус-кія папы.

Словам, ужо ўсім ясна, што для нас беларусаў патрэбнае сваё беларускае духавенства. М і т.

Z Nowym Hodam.

Žodžiški, Wialejskaha paw. Ad doŭhaha času ŭ nas uwajšo ŭ zwyčaj spatykać Nowy Hod. U azna-čana je miesca žbiralisja nia tolki sab-ry miascowych hurtkoŭ Biel. Inst. Hasp. i Kult. i T.B.Š., ale naahŭ biełaruskaja siamja. Rabili skladki, što čym moh, — što ježaŭ, što hrašmi, kab na supolnym „bankiecie“ pry siamiejnym stale zapiajać rodnuju pieśniu, skazać biełaruskі wierš, pa-wiesialicca, pažartawać. Tut supolna abhawajawali, što nam daŭ i što my dali „steromu hodu“ i čaho pawinny spadziawacca i što musimo zrabić u „nowym hodzie“. Hetak-ža chacieli spotkać i 1936 h.

U Žodžišny hurtok Instytutu sa-bralaŭsia kala šešćdziesiaci asob z Žo-džiškaj, Panižaŭ, Ajćwił, Syčyniat, Dziwiatnoŭ, Chwaŭkaŭ, Ašmianca, Hajawoha-Hila, Rasła i inšych wio-sak i zaścienkaŭ šwiedamych biełaru-saŭ, žadajučych prynieć dzieł u spa-tkaŭni Nowaha Hodu.

Ale našaja zhoda i siamiejnaje žyćcio nie spadabalaŭsia miascowaj palicyi, jakaja nam zajawiła, „že wy

macie jakiś cel“ i zažadala ad nas dawołu ad Starasty. Dziela taho, što takoha dawołu my nikoli nia brali i ciapier jaho nia mieli, to zmušany byli razyščisja.

I tak 1936 h. my nie spatkali. Učasnik.

Biełaruskaje prastawienie i ražbijaki.

Rasła, kala Žodžiškaj, Wialej-skaha paw. Ciomnych ludziej i kala nas šmat jość, a jak ciomnyja ludzi, dyk jany i dzikija. Stydna pryznawac-ca, što ŭ ciapierašnja časy i ŭ nas dy jość jašče dzikija ludzi, — ale ja-ny jość i swaju dzikaść prajaŭlajuć.

Na druhi dzień Kaladaŭ naš hur-tok Biel. Instytutu Hasp. i Kultury la-dziŭ biełaruskaje prastawienie i dziela hetaha byŭ naniaŭšy ŭ M. So-bala chatu. Kali sabralisja amatary-artysty la-dziŭ prastawienie, tady hrupka dzikunoŭ špiarša ŭ chacie prajaŭlała swajo dzikunstwa, a paśla wybiehli na dwor i adtul pačali kidać praz wokny ŭ chatu kamieŭni. Dziku-ny nikoha nie pabili, ale narabili šmat škody. Paśla hetaha palicyja špisała pratakoŭ i sprawa „končana ja“. Zys-kiwać straty palicyja radzić haspada-ru ad hurtka B.I.H.I.K. J—k.

Ad redakcyi: Straty treba aca-nić i padać pozwu na tych asob, ja-kija hetyja straty zrabili.

Пісьмо з пад Хорашчы (каля Беластоку).

Даўно я чытаў сваю родную газету „Беларускую Крыніцу“, бо я быў за межамі нашай роднай беларускай старонкі — я быў у Францыі. Сёлета я вярнуўся з Францыі ў сваю родную вёску. Ні-дзе я ня бачыў такога мілага краю, як нашая Беларусь. Нідзе няма та-кой вяселасці для нашага чалаве-ка, як у сваім родным, беларускім Краю; мова нашая, беларуская для мяне на чужыне заўсёды была мі-лай і надта-ж хацелася з усімі га-варыць пабеларуску. I сапраўды, нашая, беларуская мова ані чуць ня горшая ад французкай і іншых моваў.

Цяпер я ўжо бяз роднай газе-ты, якая гуртуе ўсіх беларусаў у адну сям'ю, паказвае дарогу да лепшага заўтра і разносіць славу нашага Беларускага народу, я жыць не магу і адразу выпісваю сабе „Бел Крыніцу“. Беластоцкі.

Biełaruskі referat.

Budslaŭ, Wialejskaha paw. Na Nowy Hod u našym hurtku Biełaru-skeha Instytutu Haspadarki i Kultury hram. R. Šyrma pračytaŭ referat na temu: „Značenie literatury ŭ žyćci adzinki i hramadźanstwa“. Špiarša hety-ž referat hram. Šyrma čytaŭ u hurtku T.B.Š. u w. Zadubieŭni.

Referat byŭ dobry i ciŭawy, adna zahana, što mała было pašwiečana miesca dla biełaruskaj literatury.

Pry hetym treba adznačyć, što ŭ nas hety referat naładžany z wialiki-mi trudnaściami — palicyja praz ce-ły dzień nie zhadžalaŭsia i damahala-sja specyjalnaha dawołu ad Starasty. Ab hetym referacie hurtok B.I.H.I.K. pawiedamiŭ ŭladu za 6 dzion raniej i zabarony nia było. Uwiečary ka-mendant miascowaha pasterunku pa-licyi daŭsia na ŭwahu i zhadžiŭsia, što referat moža adbycca i biez spe-cyjalnaha dawołu ad Starasty.

Z hetaj pryčyny na referacie nia было stolki ludziej, kolki mahło-b być — было kala 60 asob. Prysutny. Zylkwiđawali sэрвітut—nyja pašy.

Ветхава, Маладэчанскага пав. Нашая вёска мае малыя зямельныя надзелы — батрацкія. Затое мела дасюль вялікі абшар пашы, які надзяліў калісь нашай вёсцы граф Мурычкін. Гэта даўно было. Цяпер зямля, калісь уладаньне Курычкіна, перайшла ў Зямельны Банк, які адсудзіў ад нашай вёскі дасюлеш-ную нашу пашу. Бяда цяпер на-шым сялянам — зямлі зусім мала, пашы няма, а людзей увёсцы мно-га і ўсім жыць трэба. Бядуюць, гаруюць сяляне, шукаюць праўды — судзяцца, але справу прайгралі ў судзе. Бяда і гора ў нашай вёс-цы, як разбушаванае мора хва-люецца. Улад. Д.

Da čytačoŭ Biełaruskaj Krynicy

HRAMADZIANIE!

„BIEŁARUSKAJA KRYNICA“ wydajecca koštam składek i achwie-raŭ jaje čytačoŭ. Składka: na hod 4 zł., na paŭhodu 2 zł., na try miesiacy 1 zł.

Wydawiectwa „BIEŁ. KRYNICA“ dziela pašyreńnia i pahłybleńnia ŭ biełaruskich narodnych masach nacyjanalnej, socyjalnej i palityčnej šwiedamaści raspaŭsiudžwaje biełaruskaje drukawana je slowa — hazety, knižki, brašury i žurnaly.

Wydawiectwa „BIEŁ. KRYNICY“ dla swaich čytačoŭ wyznačyła premiju ŭ formie knižak na 1936 hod.

Čto pryšle da 1 sakawika 1936 h. składku na cely hod — 4 zł., toj atryma je premiju z 4-ch knižak:

- 1) «КАРОТКИ НАРЫС ГІСТОРЫІ БЕЛАРУСІ» — У. Ігнатоўскі,
- 2) «РОДНЫ КРАЙ» — чытанка для дзяцей Л. Гарэцкай,
- 3) «СМЕРЦЬ КАСТУСЯ КАЛІНОЎСКАГА» — М. Машара
- і 4) «КАЗКА АБ РЫБАКУ І РЫБЦУ» — В. А.

Hrošy treba słać na adras „BIEŁ. KRYNICA“, Wilno, Zawalaja 1—1.

UWAHA. Stałym supracoŭnikom i karespudentam Wydawiectwa hazetu pasyła je biazplatna, a tak-ža na žadeńnie wyśle i wyšejaznačanuju premiju.

Wydawiectwa „Biełaruskaje Krynicy“.